



(අටවැනි පාර්ලිමේන්තුව - දෙවැනි සභාවාරය)

අංක 1(2).]

**පාර්ලිමේන්තුවේ අංක 1 දරන
න්‍යාය පුස්තකය හා සම්බන්ධ පරිපූරකය**

නිකුත් කළේ 2018 මැයි 25 වැනි සිකුරාදා

2018 ජූනි 05 වැනි අඟහරුවාදා

යෝජනා පිළිබඳ දැනුම්දීම සහ දිනට නියමිත කටයුතු

*

1990 සුවසැරිය පදනම පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*

ඉඩම් (සන්තකය පැවරීම සීමා කිරීමේ) (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*

මුදල් හා ජනමාධ්‍ය අමාත්‍යතුමා, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 32(1) වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/41 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.
(අංක 03/2018 දරන සුරාබදු නිවේදනය)
(අමාත්‍ය මණ්ඩලයේ අනුමතිය දන්වා තිබේ.)

*

මුදල් හා ජනමාධ්‍ය අමාත්‍යතුමා, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 25 වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/42 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.
(අංක 04/2018 දරන සුරාබදු නිවේදනය)
(අමාත්‍ය මණ්ඩලයේ අනුමතිය දන්වා තිබේ.)

*

මුදල් හා ජනමාධ්‍ය අමාත්‍යතුමා, — සුරාබදු ආඥාපනත යටතේ නිවේදන (අංක 3), — සුරාබදු ආඥාපනතේ (52 අධිකාරය වූ) 2 සහ 22 වගන්ති යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 23 දිනැති අංක 2055/9 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදන අනුමත කළ යුතු ය.
(අංක 05/2018 සහ 06/2018 දරන සුරාබදු නිවේදන)
(අමාත්‍ය මණ්ඩලයේ අනුමතිය දන්වා තිබේ.)

*

මුදල් හා ජනමාධ්‍ය අමාත්‍යතුමා,— සුරාබදු ආඥාපනත යටතේ නිවේදනය (අංක 4),— සුරාබදු ආඥාපනතේ (52 අධිකාරය වූ) 32 වගන්තිය සමඟ කියවිය යුතු 2, 12, 22 සහ 25 වගන්ති යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 පෙබරවාරි 21 දිනැති අංක 2059/32 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.

(අංක 07/2018 දරන සුරාබදු නිවේදනය)
(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

**2018 ජූලි මස 03 වැනි අඟහරුවාදා
වාචික පිළිතුරු අපේක්ෂා කරන ප්‍රශ්න**

20/18

ගරු ආනන්ද අලුත්ගමගේ මහතා,— පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) මහනුවර දිස්ත්‍රික්කයේ ඇති පළාත් පාලන ආයතන සංඛ්‍යාව කොපමණද;
 - (ii) ඒවායේ නම් කවරේද;
 - (iii) එම එක් එක් පළාත් පාලන ආයතනයට අයත් වන ග්‍රාම නිලධාරී වසම් සංඛ්‍යාව හා පවුල් සංඛ්‍යාව කොපමණද;
 - (iv) මහනුවර දිස්ත්‍රික්කය සඳහා අලුතින් ස්ථාපිත කිරීමට යෝජිතව ඇති පළාත් පාලන ආයතන කවරේද;
 - (v) මහනුවර දිස්ත්‍රික්කයේ පළාත් පාලන ආයතන බලගැන්වීම සඳහා අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

42/18

ගරු (ආචාර්ය) බන්දුල ගුණවර්ධන මහතා,— ධීවර හා ජලජ සම්පත් සංවර්ධන සහ ග්‍රාමීය ආර්ථිකය පිළිබඳ අමාත්‍යතුමාගෙන් ඇසීමට,— (1)

- (අ) (i) 2016 අයවැය ලේඛනයෙහි, කුකුල් පාලනය වෙනුවෙන් වූ එකම යෝජනාව, අංක 155 වශයෙන් ඉදිරිපත් කරන ලද බව පිළිගන්නේද;
 - (ii) එම යෝජනාවෙහි 2016 වර්ෂය සඳහා වූ ප්‍රගතිය කවරේද;
 - (iii) 1977 සිට 2016 දක්වා ශ්‍රී ලංකාවෙන් අපනයනය කරන ලද සහ ශ්‍රී ලංකාවට ආනයනය කරන ලද කුකුල් මස් ප්‍රමාණය හා ඒවායේ වටිනාකම එක් එක් වර්ෂය අනුව වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

134/18

ගරු රෝහිණි කුමාරි විජේරත්න මහත්මිය,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මාතලේ දිස්ත්‍රික්කය සඳහා වන ශ්‍රී ලංකා අධ්‍යාපන පරිපාලන සේවයේ තනතුරු සංඛ්‍යාව කොපමණද;
- (ii) දැනට එම තනතුරුවල සේවය කරන නිලධාරීන් සංඛ්‍යාව කොපමණද;

(3)

- (iii) පවතින පුරප්පාඩු පිරවීමට අමාත්‍යාංශය ගනු ලබන පියවර කවරේද;
 - (iv) ශ්‍රී ලංකා අධ්‍යාපන පරිපාලන සේවයට බඳවා ගැනීම සඳහා පැවති (සීමිත/විවෘත) තරඟ විභාගයෙන් සමත් වූ අයගේ නම් සහ ලිපිනයන් කවරේද;
 - (v) එම පිරිසට අදාළ පත්වීම් ලබාදීමට අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

161/'18

ගරු (වෛද්‍ය) නලින්ද ජයතිස්ස මහතා,— උසස් අධ්‍යාපන හා සංස්කෘතික කටයුතු අමාත්‍යතුමාගෙන් ඇසීමට,— (1)

- (අ) (i) 2017 ජූනි 30 දින වනවිට රජයේ වෛද්‍ය පීඨවල සේවය කරනු ලබන ආචාර්ය මණ්ඩලය එක් එක් පීඨය අනුව වෙන් වෙන් වශයෙන් කොපමණද;
- (ii) මේ වනවිට එම පීඨවල පවතින ආචාර්යවරුන්ගේ පුරප්පාඩු සංඛ්‍යාව වෙන් වෙන් වශයෙන් කොපමණද;
- (iii) අයවැය යෝජනා අනුව විශ්වවිද්‍යාලවලට බඳවා ගන්නා සිසුන් සංඛ්‍යාව 50,000 දක්වා වැඩි කිරීමේදී, වෛද්‍ය පීඨ සඳහා වැඩි කිරීමට අපේක්ෂා කරනු ලබන සිසුන් සංඛ්‍යාව කොපමණද;
- (iv) වැඩිවන සිසුන් සංඛ්‍යාව සඳහා අවශ්‍ය ආචාර්යවරු සංඛ්‍යාව වැඩිකිරීමට රජයට ඇති සැලසුම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

198/'18

ගරු උදය ප්‍රභාත් ගම්මන්පිල මහතා,— රාජ්‍ය පරිපාලන හා කළමනාකරණ සහ නීතිය හා සාමය පිළිබඳ අමාත්‍යතුමාගෙන් ඇසීමට,— (1)

- (අ) වර්ෂ 2013 සිට 2017 දක්වා පොලිස් දෙපාර්තමේන්තුවේ පාවිච්චිය සඳහා කඳුළු ගැස් මිලදී ගැනීමට වැය කරන ලද මුදල, එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

219/'18

ගරු ඩග්ලස් දේවානන්ද මහතා,— විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) ගොවි ජනතාවට සහනදායී පදනම මත විදුලිබලය ලබාදීමේ ව්‍යාපෘතිය දැනට ක්‍රියාත්මක වන ආකාරය කවරේද;
- (ii) ඉහත ව්‍යාපෘතිය ක්‍රියාත්මක වන දිස්ත්‍රික්ක කවරේද;
- (iii) මෙම ජාතික වැඩසටහනේ සමාරම්භක උත්සවය පැවැත්වූ යාපනය ඇතුළු උතුරු පළාතේ ගොවි ජනතාවට මෙම ව්‍යාපෘතියේ ප්‍රතිලාභ ලැබෙන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

234/'18

ගරු එස්. එම්. මරික්කාර් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) කොළොන්නාව අධ්‍යාපන කොට්ඨාසයේ පිහිටි එකම මිශ්‍ර ජාතික පාසල කුඩා බ්‍රන්ඩ්ලුව රාජසිංහ විද්‍යාලය බවත්;

(4)

- (ii) මේ වනවිට එම විද්‍යාලය භෞතික හා මානව සම්පත් හිඟ වීමෙන් දිනෙන් දින අභාවයට යමින් පවතින බවත්;
- (iii) මෙම ජාතික පාසලේ අධ්‍යයන කාර්ය මණ්ඩලයේ පුරප්පාඩු 26ක් සහ අනධ්‍යයන කාර්ය මණ්ඩලයේ පුරප්පාඩු 10ක් පවතින බවත්;
- (iv) මේ හේතුවෙන් මෙම විද්‍යාලයේ සිසු සිසුවියන් අ.පො.ස. (සාමාන්‍ය පෙළ) විභාගයෙන් පසුව අ.පො.ස. (උසස් පෙළ) හැදෑරීමට වෙනත් පාසල් කරා යොමුවන බවත්;

එතුමා දන්තෙහිද?

- (ආ) (i) ඉහත සඳහන් පුරප්පාඩු පිරවීම සඳහා ඇති සැලසුම් කවරේද;
 - (ii) ඒ සඳහා පියවර ගනු ලබන දිනය කවරේද;
 - (iii) 2017 වසරේදී මෙම විද්‍යාලයේ භෞතික හා මානව සම්පත් සංවර්ධනය සඳහා ලබා දී ඇති ප්‍රතිපාදන වෙන් වශයෙන් කවරේද;
 - (iv) එම ප්‍රතිපාදනවලින් දැනට සිදුකර ඇති වැඩසටහන්වල ප්‍රගතිය කවරේද;
 - (v) 2018 වසරේ මෙම විද්‍යාලයේ භෞතික හා මානව සම්පත් සංවර්ධනය සඳහා ප්‍රතිපාදන ලබාදීමට සැලසුම්කර තිබේද;
 - (vi) එසේ නම්, එම ප්‍රතිපාදන කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

237/'18

ගරු භේෂාන් විතානගේ මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කය සඳහා අනුමත කෘෂිකර්ම පර්යේෂණ නිෂ්පාදන සහයක නිලධාරීන් සංඛ්‍යාව කොපමණද;
 - (ii) දැනට සේවයේ නියුතු නිලධාරීන් සංඛ්‍යාව කොපමණද;
 - (iii) ඔවුන් සේවයේ නියුතු ග්‍රාම නිලධාරී වසම් කවරේද;
 - (iv) දැනට එම තනතුරෙහි පවතින පුරප්පාඩු සංඛ්‍යාව කොපමණද;
 - (v) එම පුරප්පාඩු පිරවීමට අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

315/'18

ගරු බුද්ධික පතිරණ මහතා, — විදුලි සංදේශ හා ඩිජිටල් යටිතල පහසුකම් සහ විදේශ රැකියා අමාත්‍යතුමාගෙන් ඇසීමට, — (1)

- (අ) (i) විදේශ රැකියාවන්හි නිරත ශ්‍රී ලාංකිකයන්ට ඔවුන් සේවය කරන රටවල්වලදී පහරදීම්, ස්ත්‍රී දූෂණ, ලිංගික අතවරයන් සිදු කිරීම, මුදල් වංචා කිරීම්, ජීවිත හානි සිදු කිරීම හා ගණකා වෘත්තීය යෙදවීම ආදිය සිදුවන බවත්;
- (ii) එම අසාධාරණකම්වලදී ඔවුන් වෙනුවෙන් ප්‍රමාණවත් මැදිහත්වීමක් සිදු කිරීමට ක්‍රමවේදයක් නොමැති බවත්;
- (iii) එම නිසා එම ශ්‍රමිකයන් හා ඔවුන්ගේ පවුල්වල අය අපහසුතාවයට පත්වන බවත්;

එතුමා පිළිගන්නෙහිද?

- (ආ) (i) 2015 හා 2016 වර්ෂයන්හි අ(i) හි සඳහන් අපහසුතාවයන්ට ලක් වූ ශ්‍රී ලාංකිකයන් සංඛ්‍යාව වෙන් වෙන් වශයෙන් කොපමණද;

(5)

- (ii) එම ශ්‍රී ලාංකිකයන්ට ඔවුන් අපහසුතාවයට ලක් කළ පාර්ශ්වයන්ගෙන් වන්දි ලබා ගැනීමට ක්‍රමවේදයක් තිබේද;
 - (iii) එසේ නම්, ඒ කෙසේද;
- යන්න එතුමා මෙම සභාවට දන්වන්නෙහිද?
- (ඇ) (i) විදේශගත ශ්‍රී ලාංකික ශ්‍රමිකයන්ගේ ආරක්ෂාව තහවුරු කිරීමට රජය ක්‍රියාමාර්ග ගෙන තිබේද;
- (ii) එසේ නම්, එම ක්‍රියාමාර්ග කවරේද;
 - (iii) විදේශගත ශ්‍රමිකයන්ගේ ආරක්ෂාව වෙනුවෙන් පෙනී සිටිය හැකි නීතිමය බලතල සහිත ඒකකයක් පිහිටුවීම සුදුසු බව පිළිගන්නේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

384/18

ගරු මහින්දානන්ද අලුත්ගමගේ මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

- (අ) (i) වතුකරයේ ජීවත්වන ලක්ෂ 08කට ආසන්න ජනතාවගේ සෞඛ්‍ය තත්ත්වය නගා සිටුවීමේ අරමුණින් වතුකරයේ රෝහල් රජයට පවරා ගැනීමේ වැඩපිළිවෙළක් පසුගිය රජය විසින් ක්‍රියාත්මක කළ බව පිළිගන්නේද;
 - (ii) එම වැඩපිළිවෙළ අනුව, 2014 වර්ෂය අවසන් වනවිට එලෙස රජයට පවරාගෙන ඇති වතු රෝහල් සංඛ්‍යාව, රෝහලේ නම සහ පවරාගත් කාලවකවානුව කවරේද;
 - (iii) මේ වනවිට එම ව්‍යාපෘතිය ක්‍රියාත්මක නොවන බව පිළිගන්නේද;
 - (iv) මෙම ව්‍යාපෘතිය සඳහා අමාත්‍යාංශය වාර්ෂිකව වැයකළ මුදල ඉදිරිපත් කරන්නේද;
 - (v) වතුකරයේ සෞඛ්‍ය තත්ත්වය නඟාසිටුවීමට මෙම ව්‍යාපෘතිය මඟින් විශාල පිටුවහලක් වූ බැවින් එය කඩිනමින් නැවත ආරම්භ කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

394/18

ගරු ටී. රංජිත් ද සොයිසා මහතා,— ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ගමනාගමන මණ්ඩලය සතු මගී ප්‍රවාහන බස් රථ අතරින් අධිවේගී මාර්ගවල ධාවනයේ යොදවා ඇති බස් රථ සංඛ්‍යාව කොපමණද;
 - (ii) 2015, 2016 සහ 2017 වර්ෂවලදී රජය මඟින් ශ්‍රී ලංගම වෙත ලබාදුන් බස් රථ සංඛ්‍යාව වෙන් වෙන් වශයෙන් කොපමණද;
 - (iii) 2014 වර්ෂයේ සිට මේ දක්වා ශ්‍රී ලංකා ගමනාගමන මණ්ඩලය වෙතින් රජය ලැබූ ආදායම සහ ඒ වෙනුවෙන් සිදු කර ඇති වියදම වෙන් වෙන් වශයෙන් කොපමණද;
 - (iv) 2014 වර්ෂයේ සිට මේ දක්වා අධිවේගී මාර්ගවල ධාවනයේ යොදවා ඇති බස් රථ මඟින් රජය ලැබූ ආදායම සහ ඒ වෙනුවෙන් සිදු කර ඇති වියදම වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකා ගමනාගමන මණ්ඩලයේ සේවයේ යෙදී සිටින මුළු සේවක සංඛ්‍යාව කොපමණද;

(6)

(ii) එම සංඛ්‍යාව එක් එක් ශ්‍රේණිය අනුව වෙන් වෙන් වශයෙන් කොපමණද; යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

414/'18

ගරු පද්ම උදයශාන්ත ගුණසේකර මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මොණරාගල දිස්ත්‍රික්කයේ සේවයේ යෙදී සිටින විදුහල්පතිවරයන් සංඛ්‍යාව, එක් එක් කලාප අධ්‍යාපන කාර්යාල අනුව වෙන් වෙන් වශයෙන් කොපමණද;
- (ii) 2015 ජනවාරි 08 දිනෙන් පසුව, එම විදුහල්පතිවරයන්ට හෝ විදුහල්පති සේවයේ නොවන අයට හෝ විදුහල්පති සේවයේ උසස්වීම් ලබා දී තිබේද;
- (iii) එසේ නම්, උසස්වීම් ලබා දී ඇති පුද්ගලයන් අතර දේශපාලන පළිගැනීමට ලක්වූවන් සිටින්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

441/'18

ගරු ජයන්ත සමරවීර මහතා,— වාරිමාර්ග සහ ජල සම්පත් හා ආපදා කළමනාකරණ අමාත්‍යතුමාගෙන් ඇසීමට,— (1)

- (අ) (i) 2017 මැයි 27 වැනි දින ඇතිවූ ගංවතුර හා නායයෑමේ ආපදාවෙන් කළුතර දිස්ත්‍රික්කයේ පූර්ණ, අර්ධ හා සුළු හානි සිදු වූ ව්‍යාපාර සංඛ්‍යාව කොපමණද;
- (ii) එම ව්‍යාපාරික ස්ථාන සංඛ්‍යාව, ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
- (iii) එම ව්‍යාපාර සුළු හා මධ්‍ය පරිමාණ ව්‍යාපාර සහ ස්වයං රැකියා වශයෙන් වෙන් වෙන් වශයෙන් කොපමණද;
- (iv) එම ව්‍යාපාර සත්ව පාලන, කාර්මික, වෙළඳ හා වෙනත් ලෙස වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) එසේ ගංවතුරෙන් හා නායයෑමෙන් විනාශ වූ ව්‍යාපාර අයිති පුද්ගලයාගේ නම, ලිපිනය, හානියේ තක්සේරුගත වටිනාකම, එම ව්‍යාපාරය පිහිටි ග්‍රාම නිලධාරී කොට්ඨාසය හා ප්‍රාදේශීය ලේකම් කොට්ඨාසය වෙන් වෙන් වශයෙන් ඉදිරිපත් කරන්නේද;
- (ii) කළුතර දිස්ත්‍රික්කයේ එසේ හානිවූ ව්‍යාපාර සඳහා මේ වනවිට රජයෙන් වන්දි ගෙවා තිබේද;
- (iii) එසේ නම්, වන්දි හිමිවූ ව්‍යාපාරිකයාගේ නම, ලිපිනය, ව්‍යාපාරය සහ ගෙවන ලද වන්දි මුදල වෙන් වෙන් වශයෙන් කවරේද;
- (iv) කළුතර දිස්ත්‍රික්කයේ මේ වනවිට වන්දි ගෙවා ඇති ව්‍යාපාර සංඛ්‍යාව සහ මුළු වන්දි මුදල කොපමණද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

452/'18

ගරු බිමල් රත්නායක මහතා,— පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට,— (1)

- (අ) පළාත් සභා, පළාත් පාලන සහ ක්‍රීඩා අමාත්‍යතුමාගේ පෞද්ගලික කාර්ය මණ්ඩලයට අනුයුක්ත නිල වාහන සපයා ඇති එක් එක් නිලධාරියාගේ නම, තනතුර, වෙන්කර ඇති වාහනයේ වර්ගය, ලියාපදිංචි අංකය සහ එම වෙන් කිරීම සඳහා අනුමතිය ලබා දුන්නේ කවුරුන් විසින්ද යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ගරු වමින්ද විජේසිරි මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) බදුල්ල දිස්ත්‍රික්කය තුළ පිහිටි අ.පො.ස. (උ/පෙළ) තාක්ෂණික විෂය ධාරාවෙන් පංති පැවැත්වෙන පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) දැනට බදුල්ල දිස්ත්‍රික්කය තුළ සිටින තාක්ෂණික විෂය උගන්වන ගුරුවරයන් සංඛ්‍යාව කොපමණද;
- (iv) ඔවුන්ගේ නම් හා දැනට සේවයේ නිරතව සිටින පාසල් කවරේද;
- (v) ඉදිරියේදී බදුල්ල දිස්ත්‍රික්කයේ සිසුන් අතර තාක්ෂණික විෂය ප්‍රවලිත කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2018 ජූලි මස 04 වැනි බදාදා
වාචික පිළිතුරු අපේක්ෂා කරන ප්‍රශ්න

ගරු (ආචාර්ය) බන්දුල ගුණවර්ධන මහතා,— ධීවර හා ජලජ සම්පත් සංවර්ධන සහ ග්‍රාමීය ආර්ථිකය පිළිබඳ අමාත්‍යතුමාගෙන් ඇසීමට,— (1)

- (අ) (i) 2016 අයවැය යෝජනා අංක 154ට අනුව, ගැඹුරු මුහුදේ මසුන් ඇල්ලීමේ බලපත්‍ර ලබාදීමේ ක්‍රමවේදයක් හඳුන්වා දෙනු ලැබුවේද;
- (ii) එම යෝජනාවට අනුව, 2016 වර්ෂය තුළදී බලපත්‍ර ලබා ගත් තැනැත්තන්ගේ නම් හා ලිපිනයන් කවරේද;
- (iii) එකී බලපත්‍රලාභියකු විසින් අවම වශයෙන් ධීවරයන් 100 දෙනෙකු එම කාර්යයන් සඳහා යොදවා ගැනීමේ කොන්දේසිය ඉටු කරනු ලැබුවේදැයි නිරීක්ෂණය කර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ගරු බුද්ධික පතිරණ මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ බට, වේවැල්, පන් හා හණ ආශ්‍රිත නිෂ්පාදන සිදු කරන ගම්මාන පිළිබඳ සමීක්ෂණයක් කර තිබේද;
- (ii) එසේ නම්, එම ගම්මාන සංඛ්‍යාව, වෙන් වෙන් වශයෙන් කොපමණද;
- (iii) එම කර්මාන්තයේ යෙදෙන පවුල් සංඛ්‍යාව, ගම්මානය අනුව වෙන් වෙන් වශයෙන් කොපමණද;
- (iv) ඔවුන් මුහුණ දෙන ප්‍රධාන ගැටලු කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම කර්මාන්තකරුවන්ට අවශ්‍ය නව තාක්ෂණය ලබාදීමට කටයුතු කර තිබේද;
- (ii) එසේ නම්, ඒ කෙසේද;

(8)

(iii) බට, වේවැල්, පන් හා හණ නිෂ්පාදන වෙළෙඳපොළ පුළුල් කිරීමට රජය පියවර ගෙන තිබේද;

(iv) එසේ නම්, ඒ කෙසේද;

යන්නන් එතුමා මෙම සභාවට දන්වන්නෙහිද?

(ඇ) (i) දැනට බට, වේවැල්, පන් හා හණ වලින් සාදන විසිතුරු භාණ්ඩ අපනයනය කරන්නේද;

(ii) එසේ නම්, එම රටවල් කවරේද;

(iii) 2015 හා 2016 වර්ෂවලදී බට, වේවැල්, පන් හා හණ භාණ්ඩ අපනයනයෙන් ලැබුණු විදේශ ආදායම වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

415/18

ගරු පද්ම උදයශාන්ත ගුණසේකර මහතා,— පළාත් සභා, පළාත් පාලන සභ ක්‍රීඩා අමාත්‍යතුමාගෙන් ඇසීමට,— (1)

(අ) යාපනය දිස්ත්‍රික්කය තුළ 1983 වර්ෂය වනවිට තිබූ,

(i) වාරිමාර්ග සංඛ්‍යාව;

(ii) කුඩා වැව්, අමුණු සහ ඇළ මාර්ග සංඛ්‍යාව;

(iii) අස්වද්දන ලද ගොවිබිම් ප්‍රමාණය;

කොපමණද යන්න එතුමා මෙම සභාවට දන්වන්නෙහිද?

(ආ) (i) 1983 සිට 2009 වර්ෂයේ යුදමය තත්ත්වය නිමවන තෙක් වාරිමාර්ග, වැව්, අමුණු සහ ඇළ මාර්ග ප්‍රතිසංස්කරණය සඳහා වෙන් කරන ලද මුදල;

(ii) යුදමය තත්ත්වය නිම වීමෙන් පසු 2015 වර්ෂය දක්වා, සමස්ත වාරිමාර්ග, වැව්, අමුණු සහ ඇළ මාර්ග ප්‍රතිසංස්කරණයට රජය විසින් වෙන් කරන ලද මුදල;

එක් එක් වර්ෂය අනුව කොපමණද යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

426/18

ගරු ඉෂාක් රහුමාන් මහතා,— සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට,— (1)

(අ) (i) අනුරාධපුර මධ්‍යම නුවරගම් පළාත ප්‍රාදේශීය ලේකම් කොට්ඨාසයේ, ගම්බිරිස්වැව ගම්මානයේ, පිහිටා ඇති ග්‍රාමීය රෝහල දැනට ගොඩනැගිල්ලකට පමණක් සීමා වී ඇති බවත්;

(ii) දිවා කාලයට පමණක් බාහිර රෝගී අංශයට වෛද්‍යවරයෙකු අනුයුක්ත කර සිටියද රාත්‍රී කාලයේදී හදිසි අවස්ථාවක හෝ ප්‍රතිකාර ගැනීම සඳහා වෛද්‍යවරයෙකු නොමැති බවත්;

එතුමා දන්නෙහිද?

(ආ) (i) මේ සම්බන්ධයෙන් අවධානය යොමුකර විසඳුමක් ලබා දීමට කටයුතු කරන්නේද;

(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

468/18

ගරු වමිනිද විජේසිරි මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මේ වනවිට ශ්‍රී ලංකා අධ්‍යාපන පරිපාලන සේවයේ නියුක්තව සිටින මුළු නිලධාරීන් සංඛ්‍යාව කොපමණද;
 - (ii) එම නිලධාරීන්ගේ නම්, තනතුරු නාම සහ සේවා ස්ථාන වෙන් වෙන් වශයෙන් කවරේද;
 - (iii) දැනට අධ්‍යාපන පරිපාලන සේවයේ පවතින පුරප්පාඩු සංඛ්‍යාව හා පුරප්පාඩු පවතින සේවා ස්ථාන කවරේද;
 - (iv) එම පුරප්පාඩු පිරවීමට අමාත්‍යාංශය විසින් කරන විභාග පවත්වා තිබේද;
 - (v) එසේ නම්, එම විභාගයෙන් සමත් වූ අයගේ නම් හා ලිපිනයන් කවරේද;
 - (vi) එම පිරිසට පත්වීම් ලබාදීම සඳහා ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

510/18

ගරු අජිත් මාන්නප්පෙරුම මහතා, — විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) ද්‍රවිකෘත ස්වභාවික වායු (LNG) මගින් විදුලිය උත්පාදනය කිරීම සඳහා ලංකා විදුලිබල මණ්ඩලයට ඇති සැලසුම් කවරේද;
 - (ii) ඒ සඳහා වැයවන වියදම කොපමණද;
 - (iii) ඩීසල් වෙනුවට, ද්‍රවිකෘත ස්වභාවික වායු භාවිතා කරන්නේ නම්, “ද්විත්ව වක්‍රිය” බලාගාරවලට අදාළව ලාභයේ ප්‍රතිශතයන් කවරේද;
 - (iv) දැවිතෙල් වෙනුවට ද්‍රවිකෘත ස්වභාවික වායු භාවිතා කරන්නේ නම්, “ද්විත්ව වක්‍රිය” බලාගාරවලට අදාළව ලාභයේ ප්‍රතිශතයන් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

518/18

ගරු ඉන්දික අනුරුද්ධ හේරත් මහතා, — ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) මාර්ග අනතුරුවලින් මියයන හෝ තුවාල ලබන මගීන් හා පදිකයන් වෙනුවෙන් වන්දි ලබා දීමක් සිදු වන්නේද;
 - (ii) එසේ නම්, එම වන්දි ලබා දීම වෙනුවෙන් 2017 වර්ෂයට වෙන් කළ මුදල කොපමණද;
 - (iii) එම වන්දි ලබා දීමේදී පාදක කර ගනු ලබන කරුණු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ත්‍රිරෝද රථ අනතුරකින් මියයන ත්‍රිරෝද රථ රියදුරන් වෙනුවෙන් ලබා දෙන වන්දි සඳහා 2017 වර්ෂයට වෙන් කළ මුදල කොපමණද;
 - (ii) 2017 වර්ෂයේ මැද භාගය වනවිට වන්දි ලැබීමට සුදුසුකම් ලැබූ පිරිස කොපමණද;
 - (iii) 2017 වර්ෂයේ මැද භාගය වනවිට වන්දි ලබා දුන් පිරිස කොපමණද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

528/'18

ගරු වාසුදේව නානායකකාර මහතා,— මුදල් හා ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) විදේශීය විශ්වවිද්‍යාලයන්හි අධ්‍යාපනය සඳහා යන ශ්‍රී ලාංකික ශිෂ්‍යයන් වෙනුවෙන් වසරකට වැයවෙන මුදල සඳහා ශ්‍රී ලංකාවේ විදේශ මුදල් සංචිතයට දැරීමට සිදුවන බර කොපමණද;
 - (ii) පෞද්ගලික විදේශ සංචාරයන් සඳහා විදේශගතවන පුද්ගලයන් වෙනුවෙන් ශ්‍රී ලංකාවේ මුදල් සංචිතයට වසරකට දැරීමට සිදු වන බර කොපමණද;
 - (iii) ශ්‍රී ලංකාවෙන් යැවෙන වෙළඳ භාණ්ඩ හෝ සේවාවන් වෙනුවෙන් ශ්‍රී ලංකාවට අයවිය යුතු විදේශ මුදලින් කොපමණ මුදලක් නොලැබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

**2018 ජූලි මස 05 වැනි බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න**

45/'18

ගරු (ආචාර්ය) බන්දුල ගුණවර්ධන මහතා,— නිරසර සංවර්ධන, වනජීවී සහ ප්‍රාදේශීය සංවර්ධන අමාත්‍යතුමාගෙන් ඇසීමට,— (1)

- (අ) 2016 අයවැය යෝජනා අංක 175ට අනුව, අලි - මිනිස් ගැටුමට ඉලක්කගත විසඳුමක් ලබාදීම සඳහා වර්ෂ 3ක් තුළ ප්‍රයෝජනයට ගැනීමට වෙන් කරන ලද රුපියල් මිලියන 4000ක ප්‍රතිපාදනයෙන් 2016 වර්ෂය තුළ උපයෝජනය කරන ලද මුදල් ප්‍රමාණය සහ එසේ වැය කළ මුදලෙහි ඵලදායීත්වය කවරේද යන්න එතුමා මෙම සභාවට දන්වන්නෙහිද?
 - (ආ) (i) උක්ත අයවැය යෝජනාව ක්‍රියාත්මක කිරීමේ වගකීම දරන අමාත්‍යාංශය හෝ ආයතන කවරේද;
 - (ii) 1977 සිට මේ දක්වා අලි - මිනිස් ගැටුමෙන් වාර්තා වූ මරණ සංඛ්‍යාව හා දේපළ හානිය එක් එක් වර්ෂය අනුව කවරේද;
 - (iii) ඉහත එක් එක් වර්ෂයේදී අලි - මිනිස් ගැටුමෙන් මියගිය පාර්ශවයන්ට රජය මගින් වන්දි මුදල් ගෙවනු ලැබුවේද;
 - (iv) එසේ නම්, එම වන්දි මුදල් ප්‍රමාණය එක් එක් වර්ෂය අනුව කවරේද;
 - (v) උක්ත අයවැය යෝජනාවෙහි සඳහන් අලි-මිනිස් ගැටුම සඳහා ලබා දීමට අපේක්ෂිත ඉලක්කගත විසඳුම පැහැදිලි කරන්නේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

135/'18

ගරු රෝහිණි කුමාරි විජේරත්න මහත්මිය,— පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) දඹුල්ල, දිගම්පහන ප්‍රදේශයේ රක්ෂිත වනාන්තරයක් පිහිටා තිබෙන බවත්;
- (ii) ප්‍රදේශයේ පළාත් පාලන ආයතන විසින් එම ස්ථානයට කුණු බැහැර කරන බවත්;
- (iii) කුණු බැහැර කිරීම හේතුවෙන් ප්‍රදේශයේ වන අලින් මෙම ස්ථානයේ නිතර ගැවසෙන බවත්;

(11)

(iv) එහි ආහාර නොමැති අවස්ථාවල එම අලීන් අවට ගම්මානවලට කඩා වදින බවත්;

එතුමා දන්තෙහිද?

(ආ) මිනිසුන්ගේ හා අලීන්ගේ ආරක්ෂාව සඳහා මෙම ස්ථානයට කුණු බැහැර කිරීම නැවැත්වීමට අමාත්‍යාංශය ගනු ලබන පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

162/18

ගරු (වෛද්‍ය) නලින්ද ජයතිස්ස මහතා,— අධිකරණ හා බන්ධනාගාර ප්‍රතිසංස්කරණ අමාත්‍යතුමියගෙන් ඇසීමට,— (1)

(අ) (i) 2018.05.01 වැනි දින වනවිට මූල්‍ය අපරාධ විමර්ශන කොට්ඨාශය (FCID) මඟින් විමර්ශන අවසන් කර නීතිපති දෙපාර්තමේන්තුව වෙත යොමු කරන ලද එක් එක් විමර්ශන වාර්තා නීතිපති දෙපාර්තමේන්තුවට ලැබුණු දින වෙන් වෙන් වශයෙන් කවරේද;

(ii) ඒ අතරින් මේ වනවිට නඩු ගොනු කර ඇති පැමිණිලි සංඛ්‍යාව කවරේද;

(iii) ඒ එක් එක් නඩුව ගොනු කළ දිනය හා නඩුව විභාග වන අධිකරණය වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

199/18

ගරු උදය ප්‍රහාන් ගම්මන්පිල මහතා,— මුදල් හා ජනමාධ්‍ය අමාත්‍යතුමාගෙන් ඇසීමට,— (1)

(අ) (i) 2016.12.31 දිනට සමස්ත කොටස් මිල දර්ශකයේ අගය කවරේද;

(ii) 2014.12.31 සහ 2015.12.31 දිනට සාපේක්ෂව, 2016.12.31 දිනට සමස්ත කොටස් මිල දර්ශකයේ අගය කොපමණ ප්‍රතිශතයකින් වෙනස් වී තිබේද;

(iii) 2016 වර්ෂය තුළදී ශුද්ධ විදේශීය මිලදී ගැනීම්වල අගය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

244/18

ගරු හේමාන් විතානගේ මහතා,— අධ්‍යාපන අමාත්‍යතුමාගෙන් ඇසීමට,— (1)

(අ) (i) කැගල්ල දිස්ත්‍රික්කයේ එක් එක් මැතිවරණ බලප්‍රදේශයේ ඇති ජාතික පාසල් සංඛ්‍යාව වෙන් වෙන් වශයෙන් කොපමණද;

(ii) ඒවායේ නම් කවරේද;

(iii) කැගල්ල දිස්ත්‍රික්කයේ ජාතික පාසල් සංඛ්‍යාව වැඩි කිරීමට සහ දැනට ඇති ජාතික පාසල් තවදුරටත් දියුණු කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ගරු බුද්ධික පතිරණ මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ මැටි ආශ්‍රිත වළං හා වෙනත් නිෂ්පාදන කරනු ලබන ගම්මාන පිළිබඳ සමීක්ෂණයක් කර තිබේද;
 - (ii) එසේ නම්, එම ගම්මාන සංඛ්‍යාව කොපමණද;
 - (iii) එම කර්මාන්තයේ යෙදෙන පවුල් සංඛ්‍යාව කොපමණද;
 - (iv) ඔවුන් මුහුණ දෙන ප්‍රධාන ගැටලු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මෙම කර්මාන්තකරුවන්ට අවශ්‍ය නව තාක්ෂණය ලබාදීමට කටයුතු කර තිබේද;
 - (ii) එසේ නම්, ඒ කෙසේද;
 - (iii) මැටි නිෂ්පාදන සඳහා වෙළෙඳපොළ පුළුල් කිරීමට රජය පියවර ගෙන තිබේද;
 - (iv) එසේ නම්, ඒ කෙසේද;
- යන්නත් එතුමා මෙම සභාවට දන්වන්නෙහිද?
- (ඇ) (i) දැනට විසිතුරු මැටි භාණ්ඩ අපනයනය කරන්නේද;
 - (ii) එසේ නම්, එම රටවල් කවරේද;
 - (iii) 2015 හා 2016 වර්ෂවලදී මැටි භාණ්ඩ අපනයනයෙන් ලැබුණු විදේශ ආදායම වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

ගරු ටී. රංජිත් ද සොයිසා මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ජනාධිපතිවරයාගේ කාර්ය මණ්ඩලයට අනුමත කර ඇති සම්බන්ධීකරණ ලේකම්වරුන් සංඛ්‍යාව කොපමණද;
 - (ii) 2016.01.02 දින සිට වත්මන් ජනාධිපතිවරයා යටතේ පත් කර ඇති සම්බන්ධීකරණ ලේකම්වරුන් සංඛ්‍යාව කොපමණද;
 - (iii) එම සම්බන්ධීකරණ ලේකම්වරුන් පත් කර ඇති ක්ෂේත්‍ර කවරේද;
- යන්න එතුමා මෙම සභාවට දන්වන්නෙහිද?
- (ආ) (i) එම එක් එක් සම්බන්ධීකරණ ලේකම්වරයාගේ නම, අධ්‍යාපන සුදුසුකම් හා වෙනත් සුදුසුකම් වෙන් වෙන් වශයෙන් කවරේද;
 - (ii) එක් සම්බන්ධීකරණ ලේකම්වරයෙක් සඳහා ගෙවන වැටුප කොපමණද;
 - (iii) ඒ අනුව පසුගිය වර්ෂ දෙක තුළ එම සම්බන්ධීකරණ ලේකම්වරුන් සඳහා දරා ඇති සමස්ත පිරිවැය කොපමණද;
 - (iv) අදාළ සම්බන්ධීකරණ ලේකම්වරුන් විසින් එම පිරිවැයට සාපේක්ෂව ප්‍රමාණවත් කාර්යභාරයක් ඉටුකර තිබේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

416/'18

ගරු පද්ම උදයගාන්ත ගුණසේකර මහතා,— පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට,— (1)

(අ) කිලිනොච්චිය දිස්ත්‍රික්කය තුළ 1983 වර්ෂය වනවිට තිබූ,

- (i) වාරිමාර්ග සංඛ්‍යාව;
- (ii) කුඩා වැව්, අමුණු සහ ඇළ මාර්ග සංඛ්‍යාව;
- (iii) අස්වැද්දෙන ලද ගොවිබිම් ප්‍රමාණය;

කොපමණද යන්න එතුමා මෙම සභාවට දන්වන්නෙහිද?

- (ආ) (i) 1983 සිට 2009 වර්ෂයේ යුදමය තත්ත්වය නිම වනතෙක් වාරිමාර්ග, වැව්, අමුණු සහ ඇළ මාර්ග ප්‍රතිසංස්කරණය සඳහා වෙන් කරන ලද මුදල;
- (ii) යුදමය තත්ත්වය නිම වීමෙන් පසු 2015 වර්ෂය දක්වා, සමස්ත වාරිමාර්ග, වැව්, අමුණු සහ ඇළ මාර්ග ප්‍රතිසංස්කරණයට රජය විසින් වෙන් කරන ලද මුදල;

එක් එක් වර්ෂය අනුව කොපමණද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

442/'18

ගරු ජයන්ත සමරවීර මහතා,— මහාමාර්ග හා මාර්ග සංවර්ධන අමාත්‍යතුමාගෙන් ඇසීමට,— (1)

- (අ) (i) 2017.05.27 දින ඇතිවූ ගංවතුර හා නායයෑමෙන්, බුලත්සිංහල ප්‍රාදේශීය ලේකම් කොට්ඨාසයේ, පොලේගොඩ සිට ඉහළ වෙල්ගම දක්වා දිවෙන මාර්ගයේ 1 කණුව නමැති ප්‍රදේශය නායයෑමෙන් මේ වනවිට එම මාර්ගය භාවිතා කළ නොහැකි තත්ත්වයට පත්වී ඇති බවත්;
- (ii) මෙම තත්ත්වය හේතුවෙන් එකී මාර්ගය පරිහරණය කළ අංක 819G මුදුන, 819H ගමගේ වත්ත, 824 තැන්නහේන සහ 825 ඉහළ වෙල්ගම යන ග්‍රාම සේවා කොට්ඨාසවල පිහිටි ඕමන්ත ජනපදය, ඕමන්ත කොළඹය, ගම්පලකන්ද, වවුලාකන්ද, මුදුන, බට්ටෙල්ල, තැන්නහේන, සමඹිපුර, ඉහළ වෙල්ගම, ගල්ලනමුල්ල, හේන්යාය සහ අටහවුල්හේන යන ප්‍රදේශවල 10,000 - 15,000 ක් අතර ජනතාවක් බරපතල පීඩාවකට පත්වී ඇති බවත්;
- (iii) මෙම මාර්ගය යථාවත් කිරීමට දැනට කිසිදු ක්‍රියාමාර්ගයක් ගෙන නොමැති බවත්;

එතුමා දන්නෙහිද?

- (ආ) (i) භාවිතා කළ නොහැකි සේ විනාශ වී ඇති උක්ත මාර්ගය කඩිනමින් ප්‍රතිසංස්කරණය කිරීමට පියවර ගන්නේද;
- (ii) එසේ නම්, ප්‍රතිසංස්කරණ කටයුතු ආරම්භ කරන දින වකවානු හා අවසන් කරන දින වකවානු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

453/'18

ගරු බිමල් රත්නායක මහතා,— සමාජ සුබසාධන හා ප්‍රාථමික කර්මාන්ත අමාත්‍යතුමාගෙන් ඇසීමට,— (1)

(අ) සමාජ සුබසාධන හා ප්‍රාථමික කර්මාන්ත අමාත්‍යතුමාගේ පෞද්ගලික කාර්ය මණ්ඩලයට අනුයුක්ත නිල වාහන සපයා ඇති එක් එක් නිලධාරියාගේ නම, තනතුර, වෙන්කර ඇති වාහනයේ වර්ගය, ලියාපදිංචි අංකය සහ එම වෙන් කිරීම සඳහා අනුමතිය ලබා දුන්නේ කවුරුන් විසින්ද යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

469/'18

ගරු වමිනිද විජේසිරි මහතා, — පළාත් සභා, පළාත් පාලන සභ ක්‍රීඩා අමාත්‍යතුමාගෙන් ඇසීමට, — (1)

- (අ) (i) කැලිකසල ප්‍රශ්නය විශාල ගැටලුවක් වී තිබෙන බව පිළිගන්නේද;
- (ii) මෙම කැලිකසල ගැටලුව විසඳීමට පළාත් පාලන ආයතන වෙත අමාත්‍යාංශය ලබාදෙන සහන හා ආධාර කවරේද;
- (iii) පළාත් සභා හා පළාත් පාලන අමාත්‍යාංශයේ මූල්‍ය ප්‍රතිපාදන මත ව්‍යාපෘති ක්‍රියාත්මක කරනු ලබන පළාත් පාලන ආයතන කවරේද;
- (iv) කැලිකසල ප්‍රශ්නය විසඳීමට අමාත්‍යාංශය ගනු ලබන පියවර කවරේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

519/'18

ගරු ඉන්දික අනුරුද්ධ හේරත් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) දිවයිනේ ඇති මුළු රජයේ පාසල් සංඛ්‍යාව කොපමණද;
- (ii) දිවයිනේ ඇති මුළු ජාත්‍යන්තර පාසල් සංඛ්‍යාව කොපමණද;
- (iii) 2015, 2016 සහ 2017 වර්ෂවලදී දිවයිනේ ජාතික පාසල් සඳහා බඳවාගත් ගුරුවරුන් සංඛ්‍යාව වර්ෂය අනුව කොපමණද;
- (iv) 2015, 2016 සහ 2017 වර්ෂවලදී දිවයිනේ ඇති පළාත් පාසල් සඳහා බඳවාගත් ගුරුවරුන් සංඛ්‍යාව වර්ෂය අනුව කොපමණද;
- (v) 2016 වර්ෂයේ පළමු භාගය තුළ බාහිර හා අභ්‍යන්තර ඇගයීම් පද්ධති මඟින් ඇගයීමට ලක් කළ ගුරුවරුන් සංඛ්‍යාව කොපමණද;
- (vi) 2016 අයවැයෙන් ග්‍රාමීය හා ප්‍රාදේශීය පාසල්වල ගුරු නිල නිවාස/ විවේකාගාර ස්ථාපිත කිරීම වෙනුවෙන් වෙන් කළ මුදල කොපමණද;
- (vii) එම ව්‍යාපෘතියේ වර්තමාන ප්‍රගතිය කවරේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

529/'18

ගරු වාසුදේව නානායක්කාර මහතා, — මුදල් හා ජනමාධ්‍ය අමාත්‍යතුමාගෙන් ඇසීමට, — (1)

- (අ) 2015 වර්ෂයේ සිට මේ දක්වා පොළී අනුපාත වැඩි වීම, රුපියල අවප්‍රමාණ වීම සහ විදේශ විනිමය පාලනය ලිහිල් කිරීම හේතුවෙන් ශ්‍රී ලංකාවෙන් බැහැර වූ ඩොලර් ප්‍රමාණයේ වටිනාකම කොපමණද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

553/'18

ගරු අශෝක ප්‍රියන්ත මහතා, — කාන්තා හා ළමා කටයුතු අමාත්‍යතුමියගෙන් ඇසීමට, — (1)

- (අ) (i) 2010 වර්ෂයේ සිට වයඹ පළාතේ, පුත්තලම හා කුරුණෑගල දිස්ත්‍රික්කවලින් වාර්තා වූ ළමා අපයෝජන සිද්ධීන් සංඛ්‍යාව කොපමණද;
- (ii) එම සිදුවීම් වාර්තා වූ ප්‍රාදේශීය ලේකම් කොට්ඨාසවල නම් කවරේද;
- (iii) එම සිදුවීම් සම්බන්ධව ජාතික ළමාරක්ෂක අධිකාරිය ගෙන ඇති පියවර කවරේද;

(15)

(iv) ඉදිරියේදී වයඹ පළාත තුළ සිදුවන ළමා අපයෝජන අවම කිරීම සඳහා අමාත්‍යාංශය ගැනීමට බලාපොරොත්තු වන පියවර කවරේද; යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

572/18

ගරු තුෂාර ඉදුනිල් අමරසේන මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) පවතින නියඟය හේතුවෙන් කෘෂිකාර්මික හා ගොවිජන රක්ෂණ මණ්ඩලයෙන් වන්දි ලබාදුන් ගොවීන් සංඛ්‍යාව කොපමණද;
- (ii) කුරුණෑගල දිස්ත්‍රික්කයේ එලෙස වන්දි ලබාදුන් ගොවි මහතන්ගේ නාම ලේඛනය එක් එක් ප්‍රාදේශීය ලේකම් කොට්ඨාසය අනුව ඉදිරිපත් කරන්නේද;
- (iii) කුරුණෑගල දිස්ත්‍රික්කයේ එක් එක් ගොවි මහතාට ලබාදුන් වන්දි මුදල වෙන් වෙන් වශයෙන් කොපමණද;
- (iv) මෙම වන්දි ලබා දීමේදී සලකා බලන ලද නිර්ණායක කවරේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2018 ජූලි මස 06 වැනි සිකුරාදා
වාචික පිළිතුරු අපේක්ෂා කරන ප්‍රශ්න

4/18

ගරු නලින් බණ්ඩාර ජයමහ මහතා, — විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට, — (1)

- (අ) (i) වවුනකිවි සහ පොළොන්නරුව ප්‍රදේශයේ මෙ.වො. 10 (10mw) බැගින් වූ සූර්ය බලාගාර 02ක් ඉදිකිරීම සඳහා ටෙන්ඩර් කැඳවා තිබේද;
- (ii) එම ටෙන්ඩරය ලබා ගත් සමාගම් සහ සහභාගී වූ අනෙකුත් සමාගම් විසින් ඉදිරිපත් කළ මිල ගණන් කවරේද;
- (iii) සුදුසු ඉඩම් කලට වේලාවට ලබා නොදීම හේතුවෙන් මෙම ව්‍යාපෘතිය අසාර්ථක වී ඇති බව පිළිගන්නේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

21/18

ගරු ආනන්ද අලුත්ගමගේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මහනුවර දිස්ත්‍රික්කයේ ඇති ජාතික පාසල් සංඛ්‍යාව කොපමණද;
- (ii) එම පාසල්වල නම් හා ලිපිනයන් කවරේද;
- (iii) එම එක් එක් පාසලේ ඉගෙනුම ලබන ශිෂ්‍ය සංඛ්‍යාව සහ සේවයේ නියුතු ගුරුවරුන් සංඛ්‍යාව වෙන් වෙන් වශයෙන් කොපමණද;
- (iv) එම පාසල්වල පවතින ගුරු පුරප්පාඩු සංඛ්‍යාව කොපමණද;
- (v) මහනුවර දිස්ත්‍රික්කයේ පවතින ජාතික පාසල් සංඛ්‍යාව වැඩි කිරීම කෙරෙහි අමාත්‍යාංශයේ අවධානය යොමු වී තිබේද;

(16)

(vi) මහනුවර දිස්ත්‍රික්කයේ පවතින ජාතික පාසල්වල භෞතික හා මානව සම්පත් සංවර්ධනය කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

46/18

ගරු (ආචාර්ය) බන්දුල ගුණවර්ධන මහතා,— සමාජ සුබසාධන හා ප්‍රාථමික කර්මාන්ත අමාත්‍යතුමාගෙන් ඇසීමට,— (1)

- (අ) (i) 2016 අයවැයෙහි අංක 183 වැනි යෝජනාවට අනුව, අග්‍රාමාත්‍යතුමාගේ ප්‍රතිපත්ති ප්‍රකාශනයේ සඳහන් කර ඇති පරිදි, පිහිටුවීමට යෝජනා කරන ලද විශේෂිත කෘෂිකාර්මික හා ධීවර අපනයන කලාපවලින්, 2016 වර්ෂය තුළ පිහිටවනු ලැබූ කලාප සංඛ්‍යාව සහ ඒවා පිහිටවූ ස්ථාන කවරේද;
- (ii) උක්ත යෝජනාවට අනුව පිහිටවූ එක් එක් කලාපයක් වෙනුවෙන් රජය විසින් දරනු ලැබූ මුළු වියදම වෙන් වෙන් වශයෙන් කොපමණද;
- (iii) මෙම කෘෂිකාර්මික හා ධීවර අපනයන කලාපයන්හි වගකීම දරන්නේ කවර රාජ්‍ය ආයතනයක් විසින්ද;
- (iv) 2016 වර්ෂය තුළ එවැනි කලාප පිහිටවනු ලැබුවේ නම්, එම එක් එක් කලාපයක අපනයන ඉපයුම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

163/18

ගරු (වෛද්‍ය) නලින්ද ජයතිස්ස මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) දූෂණ මර්දන කමිටු ලේකම් කාර්යාලය පිහිටුවන ලද දිනය කවරේද;
- (ii) එය පවත්වාගෙන ගිය කාල වකවානුව කවරේද;
- (iii) එම කාර්යාලයට අනුයුක්තව සේවය කළ කාර්ය මණ්ඩලය කොපමණද;
- (iv) අදාළ කාලසීමාව තුළ එම කාර්යාලයට ලැබුණු පැමිණිලි සංඛ්‍යාව කොපමණද;
- (v) වැඩිදුර විමර්ශනය සඳහා එක් එක් ආයතනයට එම පැමිණිලි යොමු කළ ආකාරය කවරේද;
- (vi) අදාළ කාල සීමාව තුළ එම කාර්යාලයේ නඩත්තු සඳහා දරන ලද වියදම කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

200/18

ගරු උදය ප්‍රහාන් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) ආණ්ඩුක්‍රම ව්‍යවස්ථා ප්‍රතිසංස්කරණය පිළිබඳ මහජන අදහස් විමසීමේ කමිටුව වෙනුවෙන් රජය විසින් දරන ලද මුළු වියදම කොපමණද;
- (ii) එම කමිටුවේ සාමාජිකයන්ගේ නම් කවරේද;
- (iii) එකී කමිටුවට සාමාජිකයන් පත් කිරීමේ දී සලකා බැලූ නිර්ණායක කවරේද;

(iv) බුද්ධාගම පිළිබඳ ආණ්ඩුක්‍රම ව්‍යවස්ථාවේ ඇති දෙවන පරිච්ඡේදය ඒ අයුරින්ම පවත්වා ගෙන යෑමට නිර්දේශ කර ඇති කමිටු සාමාජිකයන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

220/'18

ගරු ධග්ලස් දේවානන්ද මහතා, — විද්‍යා, තාක්ෂණ, පර්යේෂණ, නිපුණතා සංවර්ධන හා වෘත්තීය පුහුණු සහ කන්ද උඩරට උරුමය පිළිබඳ අමාත්‍යතුමාගෙන් ඇසීමට, — (1)

- (අ) (i) යාපනය දිස්ත්‍රික්කයේ පිහිටි රජයේ කාර්මික විදුහලට, වෘත්තීය පුහුණුව සඳහා වාර්ෂිකව ඉල්ලුම්පත් විශාල සංඛ්‍යාවක් ලැබෙන අතර තෝරාගනු ලබන්නේ ඉතා සීමිත අපේක්ෂකයන් සංඛ්‍යාවක් පමණක් බවත්;
- (ii) යාපනය දිස්ත්‍රික්කයේ රැකියා අවස්ථාවන් නොමැති තරුණ තරුණියන් දහස් ගණනකට මෙම කාර්මික විදුහලෙන් පුහුණුව ලැබීමට අවස්ථාව නොලැබෙන බවත්;
- (iii) එකී තරුණ තරුණියන්ගේ යහපත උදෙසා යාපනය දිස්ත්‍රික්කය තුළ තවත් කාර්මික විදුහලක් ඉදිකිරීම සඳහා තෙත්මරවිච්චි ප්‍රදේශයේ, මිසාලේ වීරසිංගම් මධ්‍ය මහ විදුහලට අයත් ඉඩම් අක්කර 06ක් පරිත්‍යාග කර ඇති බවත්;
- (iv) ඉහත ඉඩම නිරීක්ෂණය කළ වෘත්තීය පුහුණු දෙපාර්තමේන්තුවේ බලධාරීන් විසින්, ජාතික සැලසුම් දෙපාර්තමේන්තුව වෙත යොමු කරන ලද ව්‍යාපෘති යෝජනාව අනුමත වී ඇති බවත්;

එතුමා දන්නෙහිද?

- (ආ) (i) මිසාලේ නව කාර්මික විදුහල ඉදිකිරීම සඳහා මූලික වැඩ කටයුතු හා මූල්‍ය ප්‍රතිපාදන වෙන් කර තිබේද;
- (ii) එසේ නම්, ඉහත විදුහලේ ඉදිකිරීම් කටයුතු ආරම්භ කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

235/'18

ගරු එස්. එම්. මරික්කාර් මහතා, — නගර සැලසුම් හා ජල සම්පාදන අමාත්‍යතුමාගෙන් ඇසීමට, — (1)

- (අ) (i) කොළොන්නාව නගර සභා සීමාව තුළ දීර්ඝ කාලයක සිට දිනකට පැය 02 ක් ජලය කපා හරින බවත්;
- (ii) එසේම, දවසේ බොහෝ වේලාවක් නල ජලයේ පීඩනය අඩු මට්ටමක පවතින බවත්;

එතුමා දන්නෙහිද?

- (ආ) (i) මෙලෙස ජලය කපා හැරීමට සහ ජල පීඩනය අඩුවීමට හේතු කවරේද;
- (ii) මේ සඳහා දැනට පවතින විකල්ප විසඳුම් කවරේද;
- (iii) එම විසඳුම් ක්‍රියාවට නැංවීම සඳහා කිසියම් වැඩපිළිවෙළක් සකසා තිබේද;
- (iv) ඉහත (i)හි සඳහන් ගැටළු සඳහා විසඳුම් ලබාදෙන නිශ්චිත දින වකවානු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

245/18

ගරු හේමන් විතානගේ මහතා, — පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට, — (1)

- (අ) (i) සබරගමුව පළාත් වත්මන් ප්‍රධාන අමාත්‍යවරයා එම දුරයට පත්වූ දිනය කවරේද;
 - (ii) දුරයට පත් වූ දිනයේ සිට අද දක්වා ඔහු නිරත වී ඇති විදේශ සංචාර කවරේද;
 - (iii) එම එක් එක් විදේශ සංචාරයේ අරමුණු කවරේද;
 - (iv) ඒ සඳහා වැය වූ මුදල් ප්‍රමාණය කොපමණද;
 - (v) එම සංචාර තුළින් සබරගමුව පළාතේ ජනතාවට අත්වූ ප්‍රතිලාභ කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

319/18

ගරු බුද්ධික පතිරණ මහතා, — ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) කොළඹ කොටුව, මරදාන, මහනුවර, යාපනය, මාතර, ගාල්ල, හික්කඩුව, ත්‍රිකුණාමලය, කුරුණෑගල වැනි බොහෝ දුම්රිය ස්ථානයන්හි වැසිකිළි, ආපනශාලා ඇතුළු මූලික පහසුකම් ඉතා අවම මට්ටමක පවතින බවත්;
 - (ii) එම දුම්රිය ස්ථානවල ප්‍රමිතියෙන් බාල ආහාරපාන අධික මිලකට විකුණනු ලබන බවත්;
 - (iii) විදේශීය සංචාරකයන් වැඩි වශයෙන් මෙම දුම්රිය ස්ථාන භාවිතා කරන බැවින් මෙම තත්ත්වය රටේ සංචාරක කර්මාන්තයටද සෘජුව බලපාන බවත්;
- එතුමා දන්නෙහිද?
- (ආ) (i) මෙම දුම්රිය ස්ථානයන්හි පහසුකම් වැඩි දියුණු කිරීමට පියවර ගන්නේද;
 - (ii) එසේ නම්, එම පියවර කවරේද;
 - (iii) එම වැඩි දියුණු කිරීම් සඳහා මුදල් ප්‍රතිපාදන තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

417/18

ගරු පද්ම උදයශාන්ත ගුණසේකර මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ අ.පො.ස. (සා.පෙළ) විභාගය සඳහා මොණරාගල දිස්ත්‍රික්කයෙන් පෙනී සිටි මුළු ශිෂ්‍ය සංඛ්‍යාව කොපමණද;
 - (ii) එම ශිෂ්‍ය සංඛ්‍යාවෙන් අ.පො.ස. (සා.පෙළ) විභාගය සමත් වූ ශිෂ්‍ය සංඛ්‍යාව කොපමණද;
 - (iii) 2015 වර්ෂයේ ඉහත දිස්ත්‍රික්කයෙන් අ.පො.ස. (උ.පෙළ) විභාගය සඳහා පෙනී සිටි මුළු ශිෂ්‍ය සංඛ්‍යාව කොපමණද;
 - (iv) එම ශිෂ්‍ය සංඛ්‍යාවෙන් විශ්වවිද්‍යාල ප්‍රවේශය ලැබූ ශිෂ්‍ය සංඛ්‍යාව, එක් එක් පාඨමාලාව අනුව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?

(ආ) 5 ශ්‍රේණිය ශිෂ්‍යත්ව විභාගය, අ.පො.ස. (සා.පෙළ) සහ අ.පො.ස. (උ.පෙළ) යන විභාග තුනෙහි මොණරාගල දිස්ත්‍රික්කයේ ප්‍රතිඵලය, සමස්ත ජාතික ප්‍රතිඵලය සමඟ සංසන්දනාත්මක වාර්තාවක් ඉදිරිපත් කරන්නේද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

427/'18

ගරු ඉෂාක් රහුමාන් මහතා,— තැපැල්, තැපැල් සේවා හා මුස්ලිම් ආගමික කටයුතු අමාත්‍යතුමාගෙන් ඇසීමට,— (1)

(අ) (i) 1994 වර්ෂයේ විවෘත කරන ලද විජිතපුර තැපැල් කාර්යාල ගොඩනැගිල්ල ප්‍රතිසංස්කරණය නොකිරීම හේතුවෙන්, දැඩිසේ අබලන්වී, කඩා වැටීමේ අවදානමක පවතින බව දන්නේද;

(ii) එම ගොඩනැගිල්ල ප්‍රතිසංස්කරණය කිරීමට කටයුතු කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

470/'18

ගරු එම්.දී.විජේසිරි මහතා,— විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

(අ) (i) 2010 වර්ෂයේ සිට මේ දක්වා ලංකාව තුළ ක්‍රියාත්මක වන පෞද්ගලික විදුලිබල ජනන සමාගම් සංඛ්‍යාව කොපමණද;

(ii) එම සමාගම්වල නම්, ලිපිනයන් හා අධ්‍යක්ෂ මණ්ඩල සාමාජිකයන්ගේ නම් කවරේද;

(iii) 2010 වර්ෂයේ සිට එක් එක් සමාගම විසින් ලංකා විදුලිබල මණ්ඩලයට ලබා දුන් විදුලි ඒකක සංඛ්‍යාව සහ එම එක් සමාගමකට ලංකා විදුලිබල මණ්ඩලය විසින් ගෙවන ලද මුදල, එක් එක් වර්ෂය අනුව වෙන් වෙන් වශයෙන් කොපමණද;

(iv) වත්මන් යහපාලන රජය යටතේ ලංකා විදුලිබල මණ්ඩලය මඟින් සිදු කරනු ලබන විදුලි ජනනය වැඩි කිරීමට ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

484/'18

ගරු ලකී ජයවර්ධන මහතා,— මුදල් හා ජනමාධ්‍ය අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාව තුළ මේ වනවිට පවත්වාගෙන යනු ලබන රූපවාහිනී නාලිකා සංඛ්‍යාව කොපමණද;

(ii) එක් එක් රූපවාහිනී නාලිකාව පවත්වාගෙන යනු ලබන ආයතනය වෙන් වෙන් වශයෙන් කවරේද;

(iii) එක් එක් රූපවාහිනී නාලිකාවල හිමිකරුවන් සහ ඒවා ආරම්භ කර ඇති දිනයන් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) (i) ශ්‍රී ලංකාව තුළ ආරම්භ කර ඇති රූපවාහිනී නාලිකාවලින් දැනට විකාශනය පවත්වාගෙන නොයන නාලිකා කීබෙද;

(ii) එසේ නම්, එම නාලිකා කවරේද;

(iii) රූපවාහිනී නාලිකා නියාමනය සිදු කරනු ලබන්නේ කවුරුන් විසින්ද;

- (iv) එම නියාමනය නිසි අයුරින් ක්‍රියාත්මක නොවන බව පිළිගන්නේද;
 - (v) ද්වේශ සහගතව හා උපහාසාත්මකව යම් යම් නාලිකා මගින් සිදු කරන බරපතල සමාජ හානි වැළැක්වීම සඳහා රුපවාහිනී නාලිකා නියාමනය කිරීමට කඩිනමින් විධිමත් ක්‍රමවේදයක් සකස් කරන්නේද;
 - (vi) එසේ නම්, ඒ කෙසේද;
- යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

554/18

ගරු අශෝක ප්‍රියන්ත මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) වර්ෂ 2020 දී වයඹ පළාත තුළ තැලසීමියා රෝගය සම්පූර්ණයෙන්ම තුරන් කිරීම වෙනුවෙන් විශේෂ අරමුදලක් 2009 වර්ෂයේදී පිහිටුවනු ලැබූ බවත්;
- (ii) එම අරමුදලින් රුපියල් මිලියන දහයකට අධික මුදලක් අයථා ලෙස පරිහරණය කිරීම පිළිබඳව සොයා බැලීමට විශේෂ විමර්ශන කමිටුවක් පත් කරන ලද නමුත් මේ දක්වා එහි වාර්තාව ප්‍රකාශයට පත් වී නොමැති බවත්;

එතුමා දන්නෙහිද?

(ආ) එසේ නම්, මෙම විමර්ශන වාර්තාව ප්‍රකාශයට පත් කර, අදාළ පුද්ගලයන්ට එරෙහිව අමාත්‍යාංශය ගනු ලබන පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

573/18

ගරු කුෂාර ඉදුනිල් අමරසේන මහතා, — පළාත් සභා, පළාත් පාලන සහ ක්‍රීඩා අමාත්‍යතුමාගෙන් ඇසීමට, — (1)

- (අ) (i) වයඹ පළාත් මාර්ගස්ථ මගී ප්‍රවාහන අධිකාරියේ දැනට සේවයේ නියුතු සේවකයන්ගේ නම් කවරේද;
- (ii) එහි අධ්‍යක්ෂ මණ්ඩලයේ නම්, ලිපිනයන් හා අධ්‍යාපන සුදුසුකම් කවරේද;
- (iii) දැනට එම අධිකාරියෙන් නිකුත් කර ඇති මගී ප්‍රවාහන බලපත්‍ර සංඛ්‍යාව, එක් එක් මාර්ග අංකය අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) (i) එම අධිකාරියේ මගී ප්‍රවාහන ධාවන බලපත්‍ර පොත් 4ක් අස්ථානගත වී ඇති බව දන්නේද;

(ii) එසේ නම්, ඒ සම්බන්ධයෙන් ගෙන ඇති නීතිමය පියවර කවරේද;

යන්නන් එතුමා මෙම සභාවට දන්වන්නෙහිද?

(ඇ) වර්තමානයේදී වයඹ පළාත් මාර්ගස්ථ මගී ප්‍රවාහන අධිකාරිය දුෂිත ආයතනයක් බවට වෝදනා නැගී ඇති බැවින්, එය වත්මන් යහපාලන රජයේ ප්‍රතිපත්තිවලට අනුව පාලනය කිරීමට අමාත්‍යාංශය ගන්නා පියවර කවරේද යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?